



கழக சட்டத்துறை சார்பாக மதுரை வடக்கு மாவட்டம் அய்யம்பங்காவில் நாளாளுமன்றத் தேர்தலையொட்டி வாங்குமினை வடக்கு மாவட்டச் செயலாளர், வணிகவரி மற்றும் பதிவுத்துறை அமைச்சர் பி.மூர்த்தி தலைமையில் கழக சட்டத்துறை செயலாளர் என்.ஆர்.இளங்கோ எம். பி. திறந்து வைத்தார். உடன் சட்டத்துறை இணைச் செயலாளர் கே.எஸ்.ரவிச்சந்திரன், வடக்கு மாவட்ட வழக்கறிஞர் அணி அமைப்பாளர் வக்கீல் கலாநிதி, மாவட்டப் பொருளாளர் சோமசுந்தரபாண்டியன், வழக்கறிஞர் செல்வகணேஷ் மற்றும் கழக நிர்வாகிகள் மற்றும் கழகத்தினர் உள்ளனர்.

## பெரியகுளம் சட்டமன்றத் தொகுதியில்

# இஸ்லாமியர்களுக்கான அடக்கஸ்தலம் அமைக்க அரசு நடவடிக்கை!

பேரவையில் கே.எஸ்.சரவணகுமார் கேள்விக்கு அமைச்சர் செஞ்சி மஸ்தான் பதில்!

சென்னை, பி.பி.21-  
சட்டப் பேரவையில் இஸ்லாமியர்களுக்கான கபர்ஸ்தலம் அமைப்பது தொடர்பாக உறுப்பினர் கே.எஸ்.சரவணகுமார் கேட்ட கேள்விக்கு அமைச்சர் செஞ்சி மஸ்தான் பதிலளித்ததில் இஸ்லாமியர்களுக்கான கபர்ஸ்தான் (அடக்கஸ்தலம்) இல்லாத மாவட்டங்களில் இஸ்லாமியர்களுக்கான அமைக்க நடவடிக்கை எடுக்கப்படும் என்று பதிலளித்தார்.

**கே.எஸ்.சரவணகுமார்:** பெரியகுளம் தொகுதி, பெரியகுளத்தில் இஸ்லாமியர்களுக்கு அடக்கஸ்தலம் அமைக்க அரசு ஆவன செய்யுமா?

**அமைச்சர் செஞ்சி மஸ்தான்:** சிறப்பான மையினருக்கு கல்லறைத் தோட்டம், அடக்கஸ்தலம் அமைக்க, அந்தந்த மாவட்ட ஆட்சித் தலைவர்கள் வாயிலாக அரசு புறம்போக்கு இடங்களில் இல்லாத பகுதிகளில், தனியார் நிலங்களை விலைக்கு வாங்கும்பட்சத்தில், இதற்கென அரசின் பங்களிப்பாக முதலமைச்சர் அவர்கள் ஒரு கோடி ரூபாயை வழங்கியுள்ளார்கள். 9.1.2024 அன்று நடைபெற்ற ஆலோசனைக் கூட்டத்தில், மக்கள் முதல்வர் முதலமைச்சர் அவர்கள், கிறிஸ்தவர்களுக்கான கல்லறைத் தோட்டங்கள், இஸ்லாமியர்களுக்கான கபர்ஸ்தான் இல்லாத மாவட்டத் தலைநகரங்களில் நிலம் கையகப்படுத்தப்பட்டு, மாநகராட்சி/நகராட்சி சார்பில் கல்லறைத் தோட்டம், கபர்ஸ்தான் அமைக்க நடவடிக்கை எடுக்கப்படும் என்று அறிவித்ததன் அடிப்படையில், அதற்கான தொகையாக 10 கோடி ரூபாய் ஒதுக்கீடு



செய்து, நிர்வாக ஒப்புதல் வழங்கி ஆணையிட்டுள்ளார்கள். சட்டமன்ற உறுப்பினர் அவர்கள் கேட்டுக் கொண்டுள்ள படி, தேனி மாவட்டம், பெரியகுளத்தில் அரசு புறம்போக்கு நிலம் இருக்கும் பட்சத்தில், அந்த இடத்தில் நிலம் வழங்குவதற்கோ, நிலம் இல்லாத பட்சத்தில், இந்த நிதியில் பங்களிப்புடன் தனியார் நிலத்திலோ இஸ்லாமியர்களுக்கு கபர்ஸ்தான் அமைக்கப்படும்.

**கே.எஸ்.சரவணகுமார்:** பெரியகுளம் தொகுதிக்குட்பட்ட மாவட்டத்தை நகரான தேனியம், தேனியை சுற்றியுள்ள பகுதிகளிலும் கணிசமாக இஸ்லாமியப் பெருமக்கள் வசித்து வருகின்றனர். அவர்களுக்கு விழாக்காலங்களில், பெருநாள் தொழுகையான ரம்ஜான், பக்ரீத் போன்ற பண்டிகை நாட்களில் தொழுகை நடத்துவதற்கென்று தனியாக இடம் இல்லை. எனவே, அனைவரும் இணைந்து தொழுகை நடத்துவதற்கென தனியாக ஈக்கா மைதானம் அமைக்க அரசு முன்வருமா?

**அமைச்சர் செஞ்சி K.S. மஸ்தான்:** இஸ்லாமியர்களுக்கு கபர்ஸ்தான் அமைக்க காஞ்சிபுரம் மாவட்டம், குன்றத்தூர் வட்டம், சாலமங்கலம் கிராமத்தில் புல எண் 105ல் ஒன்றே முக்கால் ஹெக்டேர் நிலமும், நூதர்பூமி வகைப்பட்ட நிலத்தில் 2 ஹெக்டேர் நிலமும் அமைச்சர் தா.மோ.

அன்பரசன் அவர்கள் உதவியோடு வழங்கப்பட்டு வருகிறது.

புதுக்கோட்டை மாவட்டம் திருமயம் வட்டம், பெருங்குடி கிராமத்தில் புலம் எண் 9/1ல் ஒரு ஏக்கர் நிலமும் அமைச்சர் ரகுபதி உதவியோடு வழங்கப்பட்டுள்ளது. கோயம்புத்தூர் மாநகராட்சி, கவுண்டம்பாளையம் சங்குனூர் 2 ஏக்கர் நிலம் பொறுப்பு அமைச்சர் முத்துசாமி உதவியுடன் வழங்கப்பட்டுள்ளது. இஸ்லாமியர்களுக்கு கபர்ஸ்தான் அமைக்க வழங்கப்பட்டுள்ளது. அதைப்போல, கன்னியாகுமரி மாவட்டம், தக்கலை நகராட்சிக்குட்பட்ட பத்மநாபபுரம் கிராமம் புலம் எண் A5/14ல் உள்ள 40.77 செண்டர் நிலத்தில் கபர்ஸ்தான் அமைக்க நடவடிக்கை எடுக்கப்பட்டு அமைச்சர் மனோ தங்கராஜ் அவர்களின் உதவியோடு செயல்பட்டு வருகிறது.

சென்னை மாநகராட்சி மண்டலம் 1, சாத்தாங்காடு கிராமம், வார்டு எண் 7ல் உள்ள 5 ஏக்கர் நிலத்தை கபர்ஸ்தான் அமைக்க முறைப்படி நில மாற்றம் செய்யும் நடவடிக்கை மேற்கொள்ளப்பட்டு அமைச்சர் சேகர்பாபு அவர்களின் உதவியோடு நடைபெற்று வருகிறது. இதைப்போல, கிறித்துவர்களுக்கு விழுப்புரம் மாவட்டம், மேல் மலையனூர் கிராமத்தில் புலம் எண்கள் 319, 319/5 ஆகிய நிலங்களில் 1.9 ஏக்கர் நிலம் வழங்கப்பட்டுள்ளது. நாகப்பட்டினத்தில் வார்டு எண் 2, பிளாக் எண் 27ல் அரசு புறம்போக்கு நிலம் 2.250 சதுர மீட்டர் நிலம்.

வழங்கப்பட்டு வருகின்ற நிலையில்... உறுப்பினர் அவர்கள் கேட்டிருப்பதிலே தேனி மாவட்டம், அல்லி நகரம்

கிராமத்தில் புலம் எண் 4.400 சதுர மீட்டர் நிலம் கிறித்துவ மற்றும் முஸ்லிம் சிறுபான்மையின மக்களுக்கு மயானம் அமைக்க வழங்கப்பட நடவடிக்கையில் உள்ளது என்பதை அமைச்சர் பெரியசாமி அவர்களின் உதவியோடு, இதைப்போல பல்வேறு இடங்களில் அந்த இடம் தேவைப்படும் சட்டமன்ற உறுப்பினர்கள் அந்தந்த மாவட்ட ஆட்சித் தலைவர்களுடைய கவனத்திற்கு அதை எடுத்து வர வேண்டும். தனியார் இடத்தை விலைபேசி வாங்க அரசினுடைய பங்களிப்பை அளிக்க அரசாங்கம் முன்வர உள்ள நிலையில் இதைச் சரியான முறையில் நீங்கள் பயன்படுத்திக்கொள்ள வேண்டும்.

**கே.எஸ்.சரவணகுமார்:** எனது நன்றியைத் தெரிவித்துக் கொள்கிறேன். பொது மயானம் அமைப்பதற்கு எவ்வாறு சட்டமன்ற உறுப்பினர் தொகுதி மேம்பாட்டு நிதியைப் பயன்படுத்துகிறோமோ அதேபோல, இஸ்லாமியப் பெருமக்கள் அடக்கஸ்தலங்களுக்கு அடிப்படைப் பணிகளை மேற்கொள்வதற்கு சட்டமன்ற உறுப்பினர் தொகுதி மேம்பாட்டு நிதியைப் பயன்படுத்துவதற்கு அரசு ஆவன செய்யுமா?

**அமைச்சர் செஞ்சி K.S. மஸ்தான்:** சட்டமன்ற உறுப்பினருடைய அந்தக் கோரிக்கையை நான் முதலமைச்சர் அவர்களுடைய கவனத்திற்கு எடுத்துச் சென்றிருக்கிறேன். அதை உரிய நேரத்தில் பரிசீலனை செய்து முதலமைச்சர் அவர்களுடைய வழிகாட்டுதலோடு செயல்படுத்துவோம் என்பதை இந்த நேரத்தில் தெரிவித்துக் கொள்கிறேன்.

இவ்வாறு பேரவையில் விவாதம் நடைபெற்றது.

# ஒட்டு மொத்த மக்கள் சக்தியாக விளங்கும் தி.மு.க.வின் வெற்றியை யாராவும் தடுக்க முடியாது!

தமிழ்நாடு அரசியல் வரலாற்றில் திராவிட பாரம்பரியத்தின் வரலாற்றைப் பற்றி கடுகளவும் தெரியாது. புரியாது. அறியாது. மூன்று ஆண்டுகளாக அரசியலில் கத்துக்குட்டியாக அறிமுகமாகி பெரிய மேதாவி போல அறிவாளி போல அண்ணாமலை பேசி வருகிறார். அவருக்கு ஒன்றுமே தெரியாது.

இவர் அடிக்கிற காற்றில் புறக்கிற இலை போல பி.ஜே.பி.யின் தலைவர் ஆனதும் எந்த தகுதியும் இல்லாமல் ஒரு மனிதநேயம் பண்பாடு இல்லாமல் பேசி வருகிறார்.

இவரோடு இருப்பவர்கள் இந்த மூன்றாண்டு காலத்தில் புதிதாக நிதி நிறுவனங்கள் என்ற பெயரில் ஆரம்பித்து மக்களின் மனதை ஆசை வார்த்தை மூலம் திசை திருப்பி அதை மடைபி கொடுப்பதாக கூறி பல்லாயிரம் கோடிகளை ஒரு ஏழு எட்டு போலி நிதி நிறுவனங்கள் மூலம் மக்களை ஏமாற்றி பணம் சம்பாதித்து இருக்கிறார்கள். அவர்களெல்லாம் அண்ணாமலையால் பி.ஜே.பி.யில் நிர்வாகிகளாக பணியாற்றியவர்கள். இதை இல்லை என்று அண்ணாமலை சொல்லுவாரா?

அண்ணாமலை, பி.ஜே.பி. தமிழ்நாட்டில் ஆட்சிக்கு வந்தால் வீட்டுக்கு ஒருவருக்கு அரசு வேலை வாய்ப்பு கொடுப்போம் என்கிறார். பி.ஜே.பி. தமிழ்நாட்டில் ஆட்சிக்கு வந்தால் காவல்துறையினருக்கு இரட்டிப்பு சம்பளம் வழங்குவோம் என்கிறார். அண்ணாமலை அவர்களே சுமார் இரண்டு கோடியே 15 லட்சம் குடும்பங்கள் தமிழ்நாட்டில் இருக்கிறார்கள் அந்த குடும்பங்களில் இரண்டு கோடியே 15 லட்சம் பேருக்கு இவ்வளவு அரசு வேலை வாய்ப்பு கொடுக்க முடியுமா வாய்கூசாமல் இப்படி பேச வேட்கமாக இல்லையா.

உங்களுடைய பிரதம அமைச்சர் 2014 இல் 2019 இல் பாராளுமன்ற தேர்தல் நேரத்தில் 20 லட்சம் பேருக்கு வேலை வாய்ப்பு ஏற்படுத்திக் கொடுப்போம் என்றார். அதுவே அவரால் செய்ய முடியாத பொழுது ஒரு மாநிலத்தில் தலைவராக இருக்கிற அண்ணாமலை வீட்டுக்கு ஒருவருக்கு அரசு பணி கொடுப்போம் என்கிறார். இதை எல்லாம் அவரை நம்பி அவருக்கு பின்னால் அலையும் முட்டாள்கள் இடத்தில்தான் இவர் பேச முடியும்.

மக்கள் இடத்தில் இவர்கள் பேச முடியாது. காவல்துறையில் பணியாற்றுவவர்களுக்கு இரட்டிப்பு சம்பளம் கொடுப்போம் என்கிறார். ஏன் இந்தியாவில் பி.ஜே.பி. ஆளுகிற மாநிலங்களில் காவல்துறையினருக்கு எந்த மாநிலத்தில் இரட்டிப்பு சம்பளம் தருகிறார்கள். உயர்த்தி கொடுக்கப்பட்டுள்ளது என்பதனை அண்ணாமலை சொல்லுவாரா?

பாராளுமன்றத் தேர்தலில் பி.ஜே.பி. காணாமல் போய் விடும். இந்தத் தேர்தலோடு அண்ணாமலையும் காணாமல் போய்விடுவார். இவரை கட்சி பதிவிலிருந்து தேர்தலுக்குப் பிறகு தூக்கி எறிந்து விடுவார்கள்.

இவர் எங்கே இருப்பார் என்பது யாருக்கும் தெரியாது. சம்பாதித்த பணத்தை வைத்து தொழில் செய்ய போய் விடுவார். இவரை நம்பி ஒரு வாக்காளராவது வாக்களித்தால் அந்த வாக்கு நோட்டாவுக்கு அளிக்கிற வாக்குக்கு இணையான வாக்காக இருக்கும்.

பி.ஜே.பி. என்கிற கட்சி எந்த தொகுதியிலும் பாண்டிச்சேரி உட்பட 40 நாடாளுமன்ற தொகுதிகளிலும் டெபாசித் தொகை கூட வாங்க முடியாது.

அப்படிப்பட்ட அந்த கட்சியின் தலைவராக இருக்கிற அண்ணாமலை சொல்கிறார் தி.மு.க.வை அகற்றுவதுதான் எங்கள் வேலை என்று.

தி.மு.க. என்கிற இயக்கம் 75 ஆண்டு காலம் மக்கள் நலனுக்காக உருவாக்கப்பட்ட இயக்கம். அதற்கு முன்பே திராவிட இயக்கம் சுமார் 1880 லிருந்து தமிழக மக்களுக்காக உழைத்துக் கொண்டிருக்கிற இயக்கம். மதராஸ் மாசாணமாக இருந்த பொழுது 20 ஆண்டு காலம் திராவிட பாரம்பரியம் சுதந்திரம் வாங்குவதற்கு முன்பே தமிழகத்தில் ஆட்சியை நடத்திய இயக்கம் நீதிக் கட்சி.

திராவிடர் கழகம் திராவிட முன்னேற்றக் கழகம் என்று மக்களின் மனதில் பதிந்த இந்த சக்தியை எந்த கொம்பனாலும் தமிழக அரசியல் வரலாற்றில் திராவிட முன்னேற்றக் கழகத்தில் பக்கத்தில் கூட வந்து பார்க்க முடியாது.

இந்த இயக்கம் என்பது அண்ணாமலை அங்கம் வைக்கிற கட்சிக்கு முன்பிருந்த ஜனசங்கத்தையும் பார்த்த கட்சி. பி.ஜே.பி.யையும் பார்த்த கட்சி.

இந்த திராவிட மண்ணில் எந்த தேசியக் கட்சிக்கும் இடமில்லை. மக்கள் ஒரு நாளும் வேறு இயக்கத்தை நினைத்து கூட பார்க்க மாட்டார்கள்.

ஏதோ கோவில்களில் பி.ஜே.பி. சொந்தம் கொண்டாடுவது போல் பேசி வருகிறது. தமிழகம் முழுவதும் இருக்கிற கோயில்கள், இந்து மக்கள், ஒட்டுமொத்தமாக அரசியல் பண்பாட்டில் தி.மு.க.வை ஆதரிப்பார்கள். ஆதரிக்கிறார்கள். ஆதரித்துக் கொண்டும் இருக்கிறார்கள். எப்பொழுதும் ஆதரிப்பார்கள்.

காரணம் திராவிட பண்பாடு என்பது இந்து கலாச்சாரத்திற்கும் இஸ்லாமிய கலாச்சாரத்திற்கும் கிறிஸ்தவ கலாச்சாரத்திற்கும் நன்மை செய்து, எல்லா மக்களையும் காக்கும் அரவணைக்கும் இயக்கம் தி.மு.க.

எந்த ஒரு மதத்தின் பெயரால் பிரிவினையாக செயல்படாமல் மனிதநேயத்தோடு அனைத்து மக்களும் நாம் ஒன்றிணைந்து உழைக்க வேண்டும். செயல்பட வேண்டும். நாட்டுக்காக வாழு வேண்டும் என்று நினைக்கிற இயக்கம் தி.மு.க.

அவரவர்கள் விரும்பத்திற்கு எந்தக் கோயிலில் விரும்புகிறார்களோ அந்த கோயிலுக்கு சென்று வணங்கலாம். கோவிலில் திருப்பணிகள் செய்யலாம், அதில் ஒரு நாளும் தி.மு.க. யாரையும் தடுத்தது கிடையாது. பிரிவினைவாதிகளை அடக்கும் இயக்கம் தி.மு.க.

மக்கள் இயக்கம் ஒட்டு மொத்த மக்களுக்காக குரல் கொடுக்கிற இயக்கம். மக்களுக்காக செயல்படுகிற இயக்கம். மக்கள் நலனுக்காக செயல்பட்டுக் கொண்டிருக்கிற திராவிட மாடல் ஆட்சியை முதல்வர் தளபதி அவர்கள் பாராளுபேற்று சுமார் மூன்று ஆண்டுகளில் 50 ஆண்டு கால சாதனைகளை செய்து ஒட்டுமொத்த தாய்மாளர்களின் மொத்த ஆதரவையும் பெற்ற முதலமைச்சராக திகழ்கிறார். எந்த நேரத்திலும் எப்பொழுது தோல்வியை வந்தாலும் ஒட்டு மொத்த மக்களும் தி.மு.க.வுக்கு தான் வாக்களிப்பார்கள். மற்ற கட்சிகள் இரண்டாவது இடத்துக்கும் உயர்ந்துவது

இடத்திற்கும் போட்டி போட்டுக் கொண்டு செயல்பட்டுக் கொண்டிருக்கிறார்கள்

நாங்களும் இருக்கிறோம் என்று தெரிவித்துக் கொள்ள மக்களிடத்தில் தெரிவிக்க அறிக்கைகளை போலியாக விட்டுக் கொண்டு செயல்பட்டுக் கொண்டிருக்கிறார்கள்.

மக்களுக்கு தெரியும் கொடுமையான கேவலமான துரோகத்தை மட்டுமே நம்பி செயல்படுகிறவர்கள் யார் என்று அனைத்து மக்களுக்கும் தெரியும்.

இன்றைக்கு தங்களது வாழ்வாதாரத்தில் திராவிட மாடல் அரசு செய்து கொடுக்கிற திட்டங்கள். தொழில்துறையில் இந்தியாவிலேயே முதலிடத்திற்கு தமிழகத்தை கொண்டு வரவும், தனியார் மருத்துவமனையை விட அரசு மருத்துவ மனை சூப்பர் ஸ்பெஷலிடி அனைத்து அறுவை சிகிச்சை வசதி.

மருத்துவத் துறையில், கல்வித் துறையில், விவசாயத்தில், உணவு உற்பத்தியில், குடிநீர் வழங்குவதில், சாலைகள் அமைத்துக் கொடுப்பதில், புதிய பள்ளி கட்டடங்கள் கட்டிக் கொடுப்பதில் ஒட்டுமொத்த மக்களின் வாழ்வாதாரத்தை பாதுகாக்க அபுதமான திட்டங்களை தீட்டி சிறப்பாக செயல்பட்டுக் கொண்டிருக்கிற அரசு திராவிட மாடல் அரசு.

இந்திய அரசியல் வரலாற்றில் கடுமையான மழை வெள்ளம் பாதிப்பில் சென்னை, காஞ்சிபுரம், செங்கல்பட்டு, திருவள்ளூர் மாவட்டங்களும் அதே நேரத்தில் நான்கு நாட்களில் மீண்டும் கடுமையான மழை வெள்ளத்தில் பாதித்த தூத்துக்குடி, திருநெல்வேலி, தென்காசி, கன்னியாகுமரி மாவட்டங்களில் வாழும் லட்சக்கணக்கான மக்களின் வாழ்வாதாரம் பாதித்து, வீடுகளை இழந்து, உடைமைகளை இழந்து கடுமையான பாதிப்புக்கு உள்ளாக இருந்த பொழுது நம்முடைய முதலமைச்சர் தளபதி அவர்கள் மழை வெள்ளத்திலேயே சென்று நேரடியாக மக்களை சந்தித்து எல்லா பகுதிகளுக்கும் அமைச்சர்கள் அனுப்பி 24 மணி நேரமும் மக்களுக்கு உணவை உணவு, இருக்க இடம் மற்றும் அத்தியாவசிய பொருட்களை எல்லாம் கொடுத்து காப்பாற்றிய ஆட்சி திராவிட மாடல் ஆட்சி.

முதலமைச்சர் தளபதி அவர்கள் உதவி செய்வதற்கு மக்கள் வாழ்வாதாரத்தை காப்பாற்றுவதற்கு அவர்களுக்கு நிதி உதவி வேண்டும் என்று ஒன்றிய அரசிடம் கேட்ட பொழுது எத்தனையோ தவறான கருத்துக்களை ஒரு நிதி அமைச்சராக ஒன்றிய அரசில் இருப்பவரே சொல்லி வந்தார்.

அது மட்டுமல்ல பி.ஜே.பி. அரசு தமிழக மக்களுக்கு உதவுவது போல் நடத்து ராணுவ அமைச்சர் ராஜ்நாத் சிங், நிதி அமைச்சர் நர்மதா சதாராமன் ஆகியோர் நேரடியாக வந்து வெள்ளம் பாதித்ததை பார்வையிட்டு சென்றார்கள். கட்டாயம் உதவுவோம் என்றார்கள்.

உள்துறை அமைச்சர் அமித்ஷாவை பாராளுமன்ற உறுப்பினர் அத்தனை பேரும் சென்று சந்தித்து கேட்ட பொழுதும் நிச்சயம் நிதி உதவி செய்வோம் என்று கூறினார்.

ஆனால் இதுவரை இரண்டு மாதம் ஆகிறது. ஒரு ரூபாய் கூட கொடுக்கவில்லை. இவர்கள் தமிழக மக்களுக்கு என்ன செய்யப் போகிறார்கள், ஒரு நாளும் தமிழக மக்கள் காதுகளில் பி.ஜே.பி. ஒன்றிய அரசு புக்ற்ற முடியாது. பொய்யான கருத்துகளை எடுத்து வைப்பதை மக்கள் நம்ப மாட்டார்கள்.

பாராளுமன்றத்தில் குரல் கொடுத்தும் கடுமையாக பேசியும் வெளிநடப்பு செய்தும் எந்த பதிலும் சொல்லாமல் தமிழ்மக்களுக்கு உதவாத ஒன்றிய அரசினுடைய இந்த துரோகத்துக்கு தமிழக மக்கள் தேர்தலில் சரியான பதிலடி கொடுத்து விரிபு அடிப்பார்கள்.

முதலமைச்சர் தளபதி அவர்கள் எத்தனை சோதனை வந்தாலும் எவ்வளவு நிதி பற்றாக்குறை இருந்தாலும் மக்களை காப்பதில் பின் வாங்க மாட்டோம் என்று கூறி இந்த பாதிக்கப்பட்ட மாவட்டங்களில் வாழும் மக்களுக்கு குடும்பத்திற்கு ஆறாயிரம் ரூபாய் வழங்குகிறார்கள்.

இதுபோல் எந்த ஒரு அரசும் இந்தியாவில் வெள்ள பாதிப்பில் பாதித்த குடும்பங்களுக்கு நிதி காங்கியதாக வரலாறு கிடையாது முதலமைச்சர் தளபதி அவர்கள் துளிர்சலான முடிவெடுத்து அத்தனை மக்களுக்கும் உதவி செய்து மழை வெள்ளத்தில் பாதித்த மக்கள் தன்னுடைய நினைவாக திராவிட மனம் ஒரு நினைவுக்கு வருவதற்கு உதவியதை மக்கள் என்றும் மறக்க மாட்டார்கள்.

அதே நேரத்தில் பொங்கல் பண்டிகைக்கு ஆயிரம் ரூபாய், எல்லா குடும்பங்களுக்கும் நிதி உதவி கரும்பு, சர்க்கரை, அரிசி ஒட்டுமொத்த குடும்பங்களுக்கும் வழங்கியதால் மகிழ்ச்சியாக, சந்தோஷமாக பொங்கலை கொண்டாடினார்கள்.

கோடிகளுக்கான குடும்பங்களுக்கு மாதம் ஆயிரம் ரூபாய் கணக்கு மகளிர் உரிமைத்தொகை வழங்கப்பட்டு வருவதையும் சுமார் 4 20 கோடி மகளிர் விபியல் பயணத்தில் கட்டணமில்லா பேருந்தில் பயணித்து வருவதையும் இந்தியாவில் இருக்கிற மற்ற மாநில அரசுகளே தமிழ்நாடு அரசின் இந்த செயலை பார்த்து ஆச்சரியப்படுகிறார்கள். முதலமைச்சர் காலை சிறுநேரடி 17,00,000 குழந்தைகளுக்கு வழங்கும் திட்டம் உட்பட தமிழகத்தில் மக்களுக்கு திராவிட மாடல் ஆட்சி செய்யும் சாதனைகளை பார்த்து மற்ற மாநிலங்களுடைய முதலமைச்சர்கள் அந்தத் திட்டத்தை செயல்படுத்துவதற்கு ஆயத்தமாக இருக்கிறார்கள்.

தி.மு.க. கூட்டணி என்பது கொள்கை கூட்டணியை மக்களுக்காக உழைக்கிற கூட்டணி மக்கள் வாழ்வாதாரத்தை காக்கிற கூட்டணி. மக்களின் உரிமைக்காக குரல் கொடுக்கிற கூட்டணி. அப்படிப்பட்ட தி.மு.க. தலைமையில் உள்ள இந்த கூட்டணியை எந்த சக்தியாலும் எந்த கொம்பனாலும் வெற்றி பெற முடியாது.

இது மக்களின் இயக்கங்கள். மக்களின் நலனுக்காக அமைந்திருக்கிற இந்த கூட்டணியை ஒட்டுமொத்த மக்களும் ஆதரிக்கிறார்கள்.

இந்த தேர்தலோடு சில கட்சிகளை மக்கள் காணாமல் செய்து விடுவார்கள். இந்த நிலைமான் வருகிற நாடாளுமன்றத் தேர்தலில் மக்களின் மனிதனை என்பதை புரிந்து கொண்டு இவர்கள் செயல்பட வேண்டும்.

அரசியல் வரலாறு தெரியாத இந்த சீசன் கட்சிகளை மக்கள் விரட்டிவிடுவார்கள்.



மதுரை மாநகர் மாவட்ட தி.மு.க. சார்பில் முன்னாள் அமைப்புச் செயலாளர் சிறுகதை மன்னர் எஸ்.எஸ்.தென்னரசு அவர்களின் 95வது பிறந்த தினத்தை முன்னிட்டு அன்றாறு இல்லத்தில் மாநில தணிக்கைக் குழு உறுப்பினர் வ. ஜெயசாமி, உறுப்பினர் செயல் திட்டக் குழு உறுப்பினர் பெ.குழந்தைவேலு ஆகியோர் மலர்மலரை அணிவித்து மரியாதை செலுத்தினர். உடன் தலைமைச் செயற்குழு உறுப்பினர் மா. ஜெயராாம், மாவட்ட அமைத் தலைவர் ஒச்சு பாஸு, பொதுக்குழு உறுப்பினர்கள் எம்.ஜி.முத்து கணேஷ், விஜயலட்சுமி பாண்டியன், பகுதிச் செயலாளர் அறிவு நிதி, இளைஞர் அணி செளந்தரராஜன், வட்டச் செயலாளர் ராஜேஷ் கண்ணா, ச.தாமோதரன் மற்றும் திரான கழக நிர்வாகிகள் கலந்து கொண்டனர்.